



کرن ریجی جوکے ۔ اتھوں این آئی ڈی ایم کا سنگ بنیاد

Posted On: 17 FEB 2017 7:57PM by PIB Delhi

نئی دہلی، 17 فروری 2017ء: وزیر مملکت جناب کرن ریجی جو نے آج یہاں نیشنل انسٹی ٹیوٹ آف ڈیزاسٹر مینجمنٹ (این آئی ڈی ایم) کا سنگ بنیاد رکھا۔ کرن ریجی جو نے کہا کہ ہندوستان ایک بڑا ملک ہے اور دنیا ہندوستان سے یہ توقع رکھتی ہے کہ وہ قدرتی آفات سے نمٹنے میں قائدانہ رول ادا کرے۔ وزیر موصوف نے کہا کہ سال 2003 میں این آئی ڈی ایم کو تسلیم کیا گیا اور اس کے بعد سال 2005 میں اس کو قانونی حیثیت دی گئی اور قدرتی آفات کے تئیں ہندوستان کے عدم محفوظ ہونے کے تناظر میں اب این آئی ڈی ایم کا رول بہت زیادہ اہم ہو گیا ہے۔ انہوں نے کہا کہ این آئی ڈی ایم نے اپنی محنت سے ایک طویل سفر طے کیا ہے اور انہوں نے اس امید کا اظہار بھی کیا کہ این آئی ڈی ایم مستقبل میں نئی اونچائیوں پر پہنچے گا۔ کرن ریجی جو نے کہا کہ این آئی ڈی ایم کا سنگ بنیاد رکھنا محض ایک آغاز ہے۔ انہوں نے کہا کہ این آئی ڈی ایم قومی اہمیت کا حامل ایک ادارہ ہے۔ انہوں نے یقین دہانی کرائی کہ وزارت داخلہ این آئی ڈی ایم کی صلاحیت سازی میں پیش رفت کے لئے اسے ہر ممکن مدد فراہم کرے گی۔

اس موقع پر بولتے ہوئے این آئی ڈی ایم اے کے رکن سکریٹری جناب آر کے جین نے کہا کہ کسی بھی ادارے کو اچھا بنانے کے لئے ضروری ہے کہ اس کی اپنی عمارت ہو۔ اس سے اسٹاف اور افسران کا حوصلہ مزید بڑھے گا۔ جناب آر کے جین نے کہا کہ نیشنل ڈیزاسٹر رسپانس (این ڈی آر ایف)، نیشنل ڈیزاسٹر مینجمنٹ اتھارٹی (این ڈی ایم اے) اور این آئی ڈی ایم قدرتی آفات کے شعبے میں ایک ٹیم کی حیثیت سے کام کریں گے۔ انہوں نے کمیونٹی کی شراکت داری پر بھی زور دیا۔ انہوں نے مشورہ دیا کہ این آئی ڈی ایم کو کمیونٹیز کی ٹریننگ اور ان کی صلاحیت سازی پر بہت زیادہ توجہ دینی چاہئے اور اپنی رسائی کو بڑھانے کے لئے دیگر ایجنسیوں (نجی اور سرکاری) کے ساتھ شراکت داری بھی کرنی چاہئے۔ اس موقع پر ایم ایچ اے، این آئی ڈی ایم، این ڈی ایم اے اور این بی سی سی (انڈیا) لمیٹیڈ کے سینئر افسران موجود تھے۔

U-774

(Release ID: 1482996) Visitor Counter : 2

